



**Mennonite  
World Conference**  
A Community of Anabaptist  
related Churches

**Congreso  
Mundial Menonita**  
Una Comunidad de  
Iglesias Anabautistas

**Conférence  
Mennonite Mondiale**  
Une Communauté  
d'Eglises Anabaptistes

www.mwc-cmm.org  
info@mwc-cmm.org

General Secretariat:  
Calle 28A No.16-41 Piso 2  
Bogotá, Colombia  
T: (57) 1 287 5738  
F: (57) 1 287 5738

जुलाई 2019

मसीह में प्रिय भाइयों और बहनों,

शान्ति के राजकुमार, हमारे प्रभु यीशु मसीह के नाम में आप को नमस्कार!

इस पत्र के माध्यम से हम आपको और आपकी कलीसिया को 22 सितम्बर 2019 को विश्वव्यापी ऐनाबैपटिस्ट कलीसिया परिवार के अपने भाई बहनों के साथ मिलकर शान्ति रविवार मनाने का आमंत्रण देते हैं। इस पत्र के साथ, हम आराधना की मार्गदर्शिका भी भेज रहे हैं ताकि आपकी कलीसिया इसकी सहायता से इस वर्ष शान्ति रविवार मना सके।

इस वर्ष शान्ति रविवार का मूल विषय यह है: “शान्ति जो सारी समझ से परे है ...।” इस वर्ष शान्ति रविवार के लिए तैयार यह मार्गदर्शिका उन समयों/परिस्थितियों की ओर हमारा ध्यान केन्द्रित कर रही है जब हमारी समझ से परे मसीह की शान्ति उन सारी बातों पर प्रबल हो जाती है जिन्हें हमने असम्भव जाना था। समय समय पर इसके अद्भुत और चकित कर देने वाले परिणाम सामने आते हैं जब हम मसीह के सुसमाचार के योग्य आचरण करते हैं (फिलि. 1:27)। संक्षेप में, हम एक ऐसी शान्ति का अनुभव करते हैं, जो सारी समझ से परे है।

शान्ति रविवार का औचित्य

शान्ति रविवार मनाने के सम्बन्ध में बुलवायो में 2003 में की गई पीस काँसिल की सिफारिश को लागू करते हुए पसादिना में 2006 के पीस कमीशन ने 21 सितम्बर (अन्तर्राष्ट्रीय शान्ति दिवस) के सबसे नजदीक वाले रविवार को मेनोनाइट वर्ल्ड काँफ्रेंस की सदस्य कलीसियाओं के लिए शान्ति रविवार की तिथि के रूप में निर्धारित किया।

अन्तर्राष्ट्रीय शान्ति दिवस की स्थापना संयुक्त राष्ट्र द्वारा 30 नवम्बर 1981 को प्रस्ताव पारित कर की गई थी और सितम्बर 1982 के तीसरे मंगलवार को पहली बार सामान्य सभा के शुभारम्भ के दिन इसे मनाया गया। बाद में, यूएन की सामान्य सभा ने 21 सितम्बर को अन्तर्राष्ट्रीय शान्ति दिवस की स्थायी तिथि के रूप में निर्धारित कर दिया गया। इस प्रस्ताव में यह लिखा हुआ है: “महासभा, अन्तर्राष्ट्रीय शान्ति दिवस को मनाने से शान्ति के आदर्श को बढ़ावा देने और संघर्ष के कारणों और तनावों को कम करने में मिलने वाले योगदान को स्वीकार करती है . . .।” आगे घोषणा की गई है, “. . . कि अब से अन्तर्राष्ट्रीय शान्ति दिवस को विश्वव्यापी युद्धविराम और अहिंसा के दिन के रूप में मनाया जाएगा, यह सब देशों और लोगों को एक आव्हान है कि वे कम से कम इस दिन बैरभाव से दूर रह इसका सम्मान करें; (और महासभा) अपने सभी सदस्य राज्यों, संयुक्त राष्ट्र व्यवस्था की संस्थाओं, क्षेत्रीय और गैर सरकारी संस्थाओं और व्यक्तियों का आव्हान करती है, कि उपयुक्त तरीके से, अन्तर्राष्ट्रीय शान्ति दिवस को मनाएं, शिक्षा व जागरूकता के माध्यम से, और विश्व युद्धविराम की स्थापना करने में संयुक्त राज्य का सहयोग करने के द्वारा भी।”

पृष्ठ 2 में जारी

इन बातों के प्रकाश में, मेनोनाइट वर्ल्ड कॉफ्रेंस पीस कमीशन, जिसका आरम्भ 11 मार्च 2006 को हुआ, ने यह निर्णय लिया कि,

1. 21 सितम्बर (अन्तर्राष्ट्रीय शान्ति दिवस) के सबसे नजदीक वाले रविवार को संसार भर में हमारी कलीसियाओं में विश्व शान्ति रविवार के रूप में मनाया जाए। इसलिए 2019 में, यह 22 सितम्बर को मनाया जाएगा।
2. एमडब्ल्यूसी पीस कमीशन का स्टाफ शास्त्रपठन, प्रार्थना निवेदन, हमारे विश्वव्यापी समुदाय पर आधारित मनन, और गतिविधियों के सुझाव तैयार करेगा कि इसकी सहायता से कलीसियाओं में यह रविवार मनाया जा सके।
3. हम कलीसियाओं को उत्साहित करते हैं कि इस दिन को मनाते हुए आपने अपनी अपनी मण्डली में जो कुछ किया उसकी एक रिपोर्ट एमडब्ल्यूसी को भेजे। आप अपनी रिपोर्ट और तस्वीरों को इस पते पर भेज सकते हैं:  
[photos@mwc-cmm.org](mailto:photos@mwc-cmm.org)
4. जिन कलीसियाओं में शान्ति रविवार किसी अन्य रविवार को मनाया जाता है, उन्हें हम उत्साहित करते हैं कि वे इसे जारी रखें, और विश्व शान्ति रविवार के अवसर पर विश्वव्यापी निवेदनों को अपनी प्रार्थनाओं में स्मरण रखें।

एमडब्ल्यूसी यह जानना चाहेगी कि आपने किस तरह से शान्ति रविवार मनाया। यदि आप इस दिन की अपनी गतिविधियों और आराधना की रिपोर्ट भेजना चाहते हैं, तो कृपया एमडब्ल्यूसी पीस कमीशन को नीचे दिए गए पते पर भेजे या [photos@mwc-cmm.org](mailto:photos@mwc-cmm.org) पर भेजें ताकि हम इन्हें विश्व कलीसिया समुदाय के साथ बाँट सकें। मसीह की शान्ति के लिए आपकी सेवाओं पर परमेश्वर की आशीष बनी रहे।

मसीह की शान्ति में आपका

एन्ड्रू जी. सुडरमान

पीस कमीशन सचिव

[AndrewSuderman@mwc-cmm.org](mailto:AndrewSuderman@mwc-cmm.org)